



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2089/60 - 2018 සැප්තැම්බර් මස 22 වැනි සෙනසුරාදා - 2018.09.22

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

අම්මඩුව කුඩා කතරගම දේවාලයේ ඇසළ පෙරහැර - 2018

2018 වසරේ ඇසළ පෙරහැර සඳහා කප් සිටුවීමේ මංගල්‍ය සහ ඔක්තෝබර් මස 11 වන දින පිරිත් පිංකම සිදු කර ඔක්තෝබර් මස 11 වන දින කප් සිටුවීමේ සුභ මොහොතින් ආරම්භ කෙරේ.

- ඔක්තෝබර් මස 13 දින සිට ඔක්තෝබර් මස 16 දින දක්වා - කුඹුල් පෙරහැර මංගල්‍ය
 - ඔක්තෝබර් මස 17 දින සිට ඔක්තෝබර් මස 21 දින දක්වා - දේවාලේ පෙරහැර මංගල්‍ය
 - ඔක්තෝබර් මස 22 දින සිට ඔක්තෝබර් මස 26 දින දක්වා - රන්දෝලි මහ පෙරහැර මංගල්‍ය
 - ඔක්තෝබර් මස 27 දින උදෑසන ඓතිහාසික දියබෝලේ පොකුණු මූකලානේදී දිය කැපීමේ මංගල්‍ය සිදුකර දහවල් පෙරහැර මංගල්‍ය ගෙවැද්දීමෙන් 2018 ඇසළ පෙරහැර මංගල්‍ය නිමාවට පත්වේ.
2. දේවාලයේ උතුරට පිටුපස මූකලාන ද දකුණට රංවල අම්මඩුව පාරද නැගෙනහිරට දේවගිරි කපු මහතාගේ ඉඩම් ද බස්නාහිරට හින් නිළමේ මහතාගේ ඉඩම ද මායිම් වේ.
 3. ආසාදන රෝගයකින් හෝ ස්පර්ශක රෝගයකින් පෙළෙන හෝ පෙළෙන්නේ යැයි තමා දන්නා කිසිම තැනැත්තෙකුට කඳවුරු පෙදෙස ඇතුළත යම් බේකරියක්, කැවිලිහලක් හෝ කැවිලි සාදන ස්ථානයක්, හෝජනාගාරයක් හෝ දන්සලක් තත්කාලයේ භාරව සිටින යම් තැනැත්තෙකු විසින් අවස්ථාවෝචිත පරිදි ඒ බේකරියට, කැවිලිහලට හෝ කැවිලි සාදන ස්ථානයට, හෝජනාගාරයට හෝ දන්සලට ඇතුළුවීමට හෝ යම් ද්‍රව්‍යයක් ආහාරපාන බෙදා හැරීමේ දී විකිණීමේ දී හෝ නිෂ්පාදනය කිරීමේදී සහභාගි වීමට බලය නැත.
 4. දිසාපතිවරයාගේ ලිඛිත අවසර නොමැතිව කිසිම තැනැත්තෙකු විසින් කිසිම ගවයෙක් හෝ වෙනත් යම් සතෙකු කඳවුරු පෙදෙස තුළට ගෙන ඒම නොකළ යුතු ය.
 5. කඳවුරු පෙදෙස තුළට හෝ කඳවුරු පෙදෙසෙන් පිටතට හෝ කඳවුරු පෙදෙස ඇතුළත හෝ වාහන ගමනාගමනය හෝ පයින් ගමන් කිරීම තහනම්, එසේ වුවද හත් වැනි නියෝගය යටතේ කරන්න හා ගොනුන් නවතා තැබීම සහ වෙන් කරනු ලැබ ඇති ස්ථානයක් කරා කරන්න ගෙනයාම ගොනුන් දක්කා ගෙන යාම සම්බන්ධයෙන් මෙම නියෝග අදාළ නොවන්නේ ය.
 6. කඳවුරු පෙදෙස තුළ පිහිටි සියලු බේකරි, කැවිලි හල් කැවිලි සාදන ස්ථාන, හෝජනාගාර දන්සල් සහ වෙළඳ ව්‍යාපාරික කාර්යයක් සඳහා පාවිච්චි කරනු ලබන ගොඩනැගිලි හෝ ඉදිකිරීම් සඳහා සෂ්‍ය මීටර් 1 ට (සෂ්‍ය අඩි 4) නොඅඩු ධාරිතාවක් ඇති දැවමය හෝ ලෝහමය කසළ බඳුනක් සපයනු ලැබිය යුතු අතර එකී කසළ බඳුන තැන්පත් කරන විට හෝ හැර සෑම අවස්ථාවකම දීම දෑවමය හෝ ලෝහමය පියනකින් වසා තිබිය යුතු ය.



7. තේ අපද්‍රව්‍ය, කෝපි අපද්‍රව්‍ය, කිරි අපද්‍රව්‍ය, හෝ යම් ආහාරයක හෝ පානයක ඉතිරි කොටස් හෝ පිසීමේ දී ඉවතලන ද්‍රව්‍ය හෝ වෙනත් ඉවතලන ද්‍රව්‍ය කිසිවක් කඳවුර පෙදෙස තුළ කිසිම ස්ථානයක බිමට විසිකරනු නොලැබිය යුතු ය. එවැනි සියලු අපද්‍රව්‍ය ඉතිරි කොටස් හෝ ඉවතලන ද්‍රව්‍ය 19 වන නියෝගයේ විධිවිධාන සලසා ඇති ආකාරයට තබා ඇති භාජනයකට දැමිය යුතු ය. එසේම ඉවතලන අපද්‍රව්‍ය කඳවුර පෙදෙස ඇතුළත යම් ස්ථානයක බිමෙහි හෝ ඒ අසල පෙළොවෙහි විසිකොට තිබෙන බව පෙනී ගියහොත් ඒ ස්ථානයේ අයිතිකරු ප්‍රධාන පදිංචිකරු හෝ ස්ථානයේ බලපත්‍රධාරියා විසින් එම වරද සිදු වීම වැළැක්වීමට අවශ්‍ය සියලු පූර්වෝපායන් යෙදූ බව සහ සැලකිල්ලෙන් ක්‍රියාකළ බව ඔප්පු කරනු ලැබුවහොත් එකී අයිතිකරු හෝ ප්‍රධාන පදිංචිකරු හෝ එකී බලධාරියා මේ නියෝගයේ විධිවිධාන කඩකර ඇති ලෙස සලකනු ලැබේ.
8. දිස්ත්‍රික් ලේකම්වරයාගේ මතයට අනුව මෙම නියෝගවල 15 වැනි 16 වැනි 17 වැනි 18 වැනි 19 වැනි නියෝග කඩකරමින් පිහිටුවනු ලැබ ඇත්නාවූ පවත්වාගෙන යනු ලබන්නා වූ ද කඳවුරු පෙදෙස තුළ පිහිටියා වූ ද යම් බේකරියක්, කැවිලි හලක් හෝ කැවිලි සාදන ස්ථානයක් හෝ ජනාගාරයක්, දන්සලක් හෝ යම් වෙළඳ ව්‍යාපාරික ස්ථානයක් වසා දැමීමට නියම කිරීමේ හා ඒ ස්ථානය වෙනුවෙන් යම් බලපත්‍රයක් නිකුත් කරනු ලැබ තිබෙනම් එකී බලපත්‍ර වහාම අවලංගු කිරීමට බලය ඇත.
9. කඳවුරු පෙදෙස තුළ යම් ආසාදන රෝගයක් හෝ ස්පර්ශක රෝගයක් වැළඳී ඇති සෑම තැනැත්තෙක්ම ද යම් තැනැත්තෙකුට යම් ආසාදන රෝගයක් හෝ ස්පර්ශක රෝගයක් වැළඳී ඇති බව දැන දැනම ඒ තැනැත්තා සමග එකට වාසය කරන විටෙකත් සෑම තැනැත්තෙක්ම ද ඒ බව වෛද්‍ය නිලධාරියාට හෝ මහජන සෞඛ්‍ය පරීක්ෂකවරයාට හෝ යම් පොලිස් නිලධාරියෙකුට වහාම වාර්තා කළ යුතු ය.
10. ආසාදන රෝගයකින් ස්පර්ශක රෝගයකින් පෙළෙන හෝ පෙළෙන්නේ යැයි තමා දන්නා කිසිම තැනැත්තෙකුට කඳවුර පෙදෙස ඇතුළත යම් බේකරියක්, කැවිලිහලක් හෝ කැවිලිසාදන ස්ථානයක්, හෝ භෝජනාගාරයක් හෝ දන්සලක් තත්කාලයේ භාරව සිටින යම් තැනැත්තෙකු විසින් අවස්ථාවෝචිත පරිදි ඒ බේකරියට, කැවිලිහලට හෝ කැවිලි සාදන ස්ථානයට, භෝජනාගාරයට හෝ දන්සලට ඇතුළුවීමට හෝ යම් ද්‍රව්‍යයක් ආහාර පාන බෙදා හැරීමේ දී, හෝ නිෂ්පාදනය කිරීමේ දී සහභාගිවීමට බලය ඇත.
11. යම් බේකරියක, කැවිලිහලක හෝ කැවිලි සාදන ස්ථානයක, භෝජනාගාරයක හෝ දන්සලක බලපත්‍රධාරියකු විසින් හෝ යම් නවාතැන්පලක හෝ වන්දනාකරුවන්ගේ විශ්‍රාමශාලාවක අයිතිකරු හෝ ප්‍රධාන පදිංචිකරු විසින් ආසාදන රෝගයකින් හෝ ස්පර්ශක රෝගයකින් හෝ පෙළෙන යම් තැනැත්තෙකුට අවස්ථාවෝචිත පරිදි ඒ බේකරියේ, කැවිලිහලේ හෝ කැවිලි සාදන ස්ථානයේ භෝජනාගාරයේ, දන්සලේ, නවාතැන්පලේ හෝ වන්දනාකරුවන්ගේ කවර හෝ කාලසීමාවක් නැවතී සිටීමට ඉඩ නොදිය යුතු ය. එවැනි ස්ථානයක ආසාදන රෝගියෙකු හෝ ස්පර්ශක රෝගියෙකු සිටින බව අනාවරණය වූ අවස්ථාවක අවස්ථාවෝචිත පරිදි එහි බලපත්‍රධාරියා විසින් හෝ ඒ බව වෛද්‍ය නිලධාරියාට හෝ මහජන සෞඛ්‍ය පරීක්ෂකවරයාට හෝ යම් පොලිස් නිලධාරියෙකුට වහාම වාර්තා කළ යුතු ය.
12. 7 වැනි නියෝග යටතේ සිගමන් යැදීම හා පිනට ඉල්ලා ගැනීම සඳහා වෙන් කරනු ලැබ ඇති හෝ සපයනු ලැබ ඇති යම් ස්ථානයකදී හැර කඳවුර පෙදෙස තුළ මුදලින් හෝ යම් වෙනත් ආකාරයකින් හෝ කිසිම තැනැත්තෙකු විසින් පිනට දීමට හෝ පිනට යමක් බෙදා හැරීම හෝ නොකළ යුතු ය.
13. 7 වැනි නියෝග හෝ 10 වැනි නියෝග යටතේ යම් ස්ථානයක ප්‍රදර්ශනය කරනු ලැබ ඇති යම් දෑත්වීමක් හෝ නාම පුවරුවක් කිසිම තැනැත්තෙකු විසින් අයුතු ලෙස වෙනස් කිරීම හෝ ඉවත් කිරීම නොකළ යුතු ය.
14. දිස්ත්‍රික් ලේකම්, වෛද්‍ය නිලධාරියා, මහජන සෞඛ්‍ය පරීක්ෂකවරයා හෝ පොලිස් නිලධාරියකු විසින් (අ) මේ නියෝග අතුරින් යම් නියෝගයක් හෝ ක්‍රියාත්මක කිරීමේ කාර්යය සඳහා කඳවුරු පෙදෙස තුළ ඇති යම් ඉඩමකට හෝ ස්ථානයකට හෝ ඇතුළුවීම සහ (ආ) වැනි නියෝග යටතේ යම් දෑත්වීමක් නාම පුවරුවක් නාම ප්‍රදර්ශනය කර තැබීමෙන් කාර්යය සඳහා කඳවුරු පෙදෙස තුළ යම් ඉඩමක හෝ ස්ථානයක යම් කණුවක් සිටුවීමට හෝ ඉදි කිරීමක් ගොඩනැගීම නීත්‍යානුකූල වන්නේ ය.

අනුරාධ ජයකොඩි,
ප්‍රාදේශීය ලේකම්,
වැලිගෙපොල.

නිවැරදි කිරීමයි

2018 මහියංගන ඇසළ උත්සවය

2018 සැප්තැම්බර් මස 05 වැනි බදාදා දින අංක 2087/26 දරන ගැසට් පත්‍රයේ,

පළමු ඡේදයෙනි,

2018 සැප්තැම්බර් මස 10 වැනි දින මහියංගන ඇසළ උත්සවය ආරම්භ වී 2018 සැප්තැම්බර් 25 දින දිය කැපීමෙන් පසු අවසන් වන බව දැනුම් දෙමි.

යන්න,

2018 සැප්තැම්බර් මස 10 වන දින මහියංගන ඇසළ උත්සවය ආරම්භ වී, 2018 සැප්තැම්බර් මස 25 දින දිය කැපීමෙන් පසු අවසන් වන බව දැනුම් දෙමි.

යනුවෙන්ද,

හත්වන ඡේදයෙනි,

ඉහත අංක 04, 05 වගන්තිවලින් නියම කර ඇති පරිදි හැර, කඳවුර භූමිය ඇතුළත අන් කිසිම ස්ථානයක තාවකාලික වෙළඳකුටි ඉදිකිරීම හා ජංගම වෙළඳකුටි මගින් වෙළඳාම් කිරීම හා පන්සල ඇතුළත කොටස එනම් ගඟවට පාර දෙපස තාවකාලික සම්පූර්ණයෙන් තහනම් කරමි.

යන්න,

ඉහත අංක 04, 05 වගන්තිවලින් නියම කර ඇති පරිදි හැර, කඳවුර භූමිය ඇතුළත අන් කිසිම ස්ථානයක තාවකාලික වෙළඳකුටි ඉදිකිරීම හා ජංගම වෙළඳකුටි මගින් වෙළඳාම් කිරීම හා පන්සල ඇතුළත කොටස එනම් ගඟවට පාර දෙපස තාවකාලික කඩ ඉදිකිරීම සම්පූර්ණයෙන් තහනම් කරමි.

යනුවෙන් ද නිවැරදි විය යුතු ය.

දිසානායක මුදියන්සේලාගේ නිමල් දිසානායක,
ප්‍රාදේශීය ලේකම්,
මහියංගනය.